


**SENIOR CERTIFICATE  
EXAMINATION  
SENIORSERTIFIKAAT-EKSAMEN**



**OCTOBER / NOVEMBER  
OKTOBER / NOVEMBER**

**2004**

**SISWATI LULWIMI LWEKUCALA  
LIZINGA LELIPHASI**

**(Liphepha Lesibili)**

**SG**

**113-2/2**

siSWATI FIRST/PRIMARY LANG SG: Paper 2

**11 pages**



**COPYRIGHT RESERVED / KOPIEREG VOORBEHOU  
APPROVED BY UMALUSI / GOEDGEKEUR DEUR UMALUSI**



**LITIKO LEMFUNDVO LASEGAUTENG  
KUHLOLWA KWELIBANGA LELISHUMI NAMBILI**

**SISWATI LULWIMI LWEKUCALA  
LIZINGA LELIPHASI  
(Liphepha Lesibili)**

**SIKHATSI: 2 emahora**

**EMAMAKI: 75**

---

---

**CAPHELA**

- Leliphepha linetigaba letintsafu A, B na- C.
- Phendula yonkhe imibuto ngesiSwati.
- Esigabeni A umbuto 1 umfundzi kufanele akhetse TIMBILI kuleti letine tinkondlo laniketwe tona.
- Esigabeni B na- C kubutwe imibuto lemibili, lomudze nalomfisha. Phendvula umbuto **MUNYE** kuleso naleso sigaba.
- Nangabe uphendvule umbuto lomudze kusigaba B **uphocelekile** kwekutsi uphendvule umbuto lomfisha kusigaba C. Kantsi nangabe ukhetse umbuto lonetimphendvulo **letimfisha** kusigaba C uphocelekile kwekutsi uphendvule umbuto **lomudze** kusigaba B.

**SIGABA A  
TINKONDLO**

**UMBUTO 1**

Lombuto ucuketse tinkondlo letine. Khetsa tinkondlo **letimbili** kuleti loniketwe tona bese uphendvula imibuto ngato.

**Inhlabamkhosi 3: S.Z. Simelane na- J.J. Thwala**

1.1 Fundza lenkondlo bese uphendvula imibuto letawulandzela:

**DLOTI LEMANTUNGWA**

(Dzadzawetfu Lomadlozi lowashona nga-1973)

Ngikhala letimatfonsi ngelidloli,  
Ngibubul' imini nebusuku,  
Kusadzabuka kusa labubula lidloli,  
NgaLesitsafu lansininita lidloli.

5 EmaNtungwa ngelutsi lwawo, vukiyane!  
Yini loko lokudla lidloti lemaNtungwa?  
Tinhlungu tits' atimcedze,  
Satibonela ngewetfu mntfwanelikhehla,  
Inyandza yemuka nesibopho!

10 Ngisamuv' umntfwanababe ngetindlebe,  
Ampongolota kubandz' ematfumbu,  
Saphendvuka tiwukuwuku teluhleko lwetinyoka.

Emtfolamphilo, lidloti lefika!  
Ngelitsemba lekuyewutfol' imphilo,

15 Kantsi kasibutang' elangeni,  
Lifu lelimnyama lamengama Dlozi,  
Lilanga lafiphala emini,  
Litsambeme taklewula tasesibhedlela,  
Tatiklewulelani? Angati,

20 Tatitewusita bani? Angati,  
Lidloti laselitiphumulele kumaNtungwa —  
Adl' umuntf' amyenga ngendzaba.

Funa ngibhijelwe tilondza lesetaphola,  
Funa kwehl' imvula yetinyembeti,

25 Kodvwa Mvelinchanti uyincaba,  
Kwakhala nyonini edlotini letfu?  
Budloti bemaNtungwa badliwa yini?  
Noma kunjalo sisakuncusa dloti lemaNtungwa,  
Ubosicelela tinhlanhla kuboMntungwa,

30 Batawusipha budloti bemaNtungwa.

- 1.1.1 Kulenkondlo loyifundze ngenhla khipha umugca lonanati tinongo tenkhulumo:  
(a) inhlonipho.  
(b) sihabiso. 2x2=(4)
- 1.1.2 Hlobo luni lwenkondlo lolu? (1)
- 1.1.3 Khipha imigca leneluchumanosicalo enkondlweni lengenhla. (1)
- 1.1.4 Bhala sibonelo sinye sesivumelwanokhatsi lesitfolakala kulenkondlo lengenhla. (1)
- 1.1.5 Ngumuntfu lonjani lobitwa ngelidloti? (1½)
- 1.1.6 Chaza lemigca lelandzelako:  
(a) Kantsi kasibutanga elangeni.  
(b) Kwakhala nyonini edlotini letfu. 2x2=(4)  
[12½]

1.2 Fundza nansi inkondlo bese uphendvula imibuto letawulandzela:

<b>LWANDLE NGITJELE</b>	
	Hhayi ngihhemile lwandle, Bengitsi sinye sidalwa lesikhulumako, Kantsi ngiyatiyenga nawe lwandl' uyatsakuta, Utsakuta ngelulwimi lwakalwandle lolujulile.
5	Lwandle ngitjele-ke, Wena nhlambi ngekuteca, Itisakat' emadvwaleni kwesabe timfundzakuhlamba, Timele khashane ngobe nawe phel' unetindzaba.
10	Lwandle ngitjele, Nyoka leluhlata njengesibhakabhaka, Nhlokonhloko nhlokokatibalwa, Tibalwa matilosi.
15	Lwandle ngitjele, Wena lowakhula silibele, Yini lewukucukets' ekujuleni kwakho? Ngabe kusho buhlakani nebumakadze?

- 1.2.1 Bhala kafushana ngesakhiwo sangaphandle salenkondlo. Coca ngetihlokwana letintsatfu. (6)
- 1.2.2 Yini ematilosu? (1)
- 1.2.3 Khipha ligama enkondlweni lelingumcondvofana weligama "kukhuluma." (1)
- 1.2.4 Sikuphi simuntfutiso kulenkondlo lengenhla? Sekela imphendvulo yakho. (2)
- 1.2.5 Bhala sifaniso lesitfolakala kulenkondlo. (1)
- 1.2.6 Bhala sifanisongco lesitfolakala enkondlweni lengenhla. (1½)
- [12½]

1.3 Fundza lenkondlo bese uphendvula imibuto letawulandzela:

	Mnaketfu wena longakanaki, Sondzela kimi ungesabi, Wota ngikubonise buhle Longamange ububone naseJuteni
5	Seloku wadzabuka umhlaba, Nanguya Lobuhle mngamu Aphuma phasha ngatsi Katsandzi kuta kulomhlaba Ngobe adzinwe kubona
10	Lusizi lolusigabhile, Lwasibopha ngabhande linye, Sabulalana sodvwa Sehlulwa kuticabangela.

15	Wota Lobuhle, wota ntsandvokati, Sondzela sitsandvo ungesabi, Tintfo takhona leto unganaki, Kwakadzeni wawunjena umhlaba, Khanyisa mdvudvuti walabakhatsatekile Batewukwati kutilibala tonkhe
20	Tinsizi letibaphilisa ngebutfongo Ngitsi abazuzwe nguwe ntfokati, Lomumetse injabulo yalomuhla, Lobuhle uyingubo yabochwandza lilahle Labalandzelana neticelu,
25	Badzinga kufukanyelwa Ngewakho emaphiko lanekutfokomala.
	Yenyuka sitsandvwa yenyuka Kuze naloyo losalele Akuve unchonchotsa efasiteleni,
30	Umbikele kutsi sekusile, Akusesikhatsi sekuhudvulana netigogo, Sikhatsi sekuya kubelumbi. Ayikho lephandzela lenye, Manje uleleleni lo?
35	Hleze sewukhohliwe kutsi Lowenebe udla kwenaba, Nenkhomo yebutfongo ayikho, Seyeca leyo nkhundla yekuhlala, Ugadze imfuyo yakini
40	Loku seyakhukhula nebanikati Sesibeva ngendzaba kuphela.
	Yenyuka sitsandvwa yenyuka Kuze kukhanye bha nakubani, Timila takhe kudla kwesintfu,
45	Kuze kuphile netilwane mbala, Tetsabe titjakadvule etikhotseni. Ngaphandle kwakho Lingabhubha sife sonkhe, Singalila kanye nebatsakatsi,

- 1.3.1 Niketa sihloko nemcambi walenkondlo. (2)
- 1.3.2 Ngubani loLobuhle lakhuluma ngaye sonkondlo? (1)
- 1.3.3 Kungani labanye batsi Lobuhle uyabaphazamisa? (1½)
- 1.3.4 Khipha sentakutsi lesitfolakala kulenkondlo. (1)
- 1.3.5 Luhlobo luni lwenkondlo lolu? (1)
- 1.3.6 Bhala sibonelo sibe sinye sesifanankhamisa lesitfolakala endzimeni yekucala enkondlweni. (1)

1.3.7 Kulabanye Lobuhle unelusito. Bhala kube kubili Lobuhle lalusito ngako. (2)

1.3.8 Chaza lemisho lelandzelako:

- (a) Longamange ububone naseJuteni.
- (b) Tintfo takhona leto unganaki.
- (c) Akusesikhatsi sekuhudvulana netigogo.

1x3=(3)  
[12½]

1.4 Fundza lenkondlo bese uphendvula imibuto letawulandzela:

Msengi waletimitsi,  
Ushaluza kuhle kwenyalitsi  
Uticeketsa mazombezombe,  
Ntalelwane yabofecela netinyoka  
5 Udla ngekutishay' emuva nasembili,  
Lwimi lwalukhaful' emalangabi  
Lwabhuca lwacotfula ngekuphazama  
Meluleki nemlulamisi wetimfamona  
Letigaba buhlalu benkhohliso,  
10 Mcophi wemlandvo wetimungulu  
Lewutihumushela ngetilimilimi  
Nkhonjane lecabana nebusika  
Ubhengut' ushiye kukubi.  
Ndlondlo lenelusib' enhloko,  
15 Mgadli wemachalachal' achuche.  
Gadze wemhlaba lohlabako  
Ngaphandle kwakho konkhe lite,  
Mjabulisi nemdvudvuti,  
Bonkhe bakhukhumala kwephigogo  
20 Bakhatimule njengemushi wenkhosatana,  
Ngay' imibalabala yematsemba  
Sitja lesihle semphakatsi,  
Awuvalw' umlomo ngawe  
Ungangeticongo tetintsaba.  
25 Ubalutsalutsa ngebuciko,  
Baheheke ngebunono,  
Takho tindzebe lujju,  
Tigobisa temtsitsibalisi masinyane,  
Bonkh' ubanyenyeta ngamatsitsibala.

1.4.1 Caphuna imigca ibe mibili lapho sonkondlo asebantise khona invumelwanosicalo. (2)

1.4.2 Sitsini sihloko salenkondlo? (1)

1.4.3 Khipha sifaniso lesitfolakala kulenkondlo. (1½)

- 1.4.4 Bunkondlo buni lobusetjentiswe kulomugca: Udla ngekutishay' emuva nasembili. (1)
- 1.4.5 Kusuke kwentenjani nabatsi usenga letimitsi? (1)
- 1.4.6 Khipha luchumanomcondvo / i-enjambementi letfolakala kulenkondlo. (2)
- 1.4.7 Kungani sonkondlo afanise inhlebi nenyalitsi? (2)
- 1.4.8 Khipha imvumelwanokhatsi letfolakala enkondlweni endzimeni 2 bese uyidwebela phansi. (2)
- [12½]**
- EMAMAKI ESIGABA A: [25]**

## SIGABA B

### UMBUTO 2

Khetsa umbuto ube MUNYE kulemibili lowutsandzako kunasi sigaba.

**Tentile: S.M. Magagula**

2.1 Fundza nasi sicashunwa bese uphendvula imibuto letawulandzela:

Rosemary	: ( <i>Angene solo anconcotsa, ujabulile.</i> ) Etha, fana Tentile! Nco nco! Sangena tsine sichamuka eZulwini! ( <i>Washo ahleka, wase uyema amangele kubona Tentile kungatsi wetfuke kakhulu.</i> ) Hawu mntfwana! Yini kwangatsi uyetfuka nje?
Tentile	: ( <i>Ehlisa emaphaphu.</i> ) Hawu! Rosemary mngami, waye wangicedza ngelualo. Ngicishe ngacaleka sibili.
Rosemary	: Suka lapha mngami. Wetfuswa yini vele? Asewubuke sewuyanhenhetela kwangatsi bewugijima. Uyachachatela. Kwentenjani?
Tentile	: Eyi mngami, kunjalo nje, Kota, hlala lapha embhedzeni. Uyati nje, ngicabanga wena njengobe ungena. Besengitsi ngiyakuvakashela mngami sitewucoca.
Rosemary	: Yebo, sitewucoca fana. Nguwe noko longangicocela ngobe naku kadze wahamba. Sewubuye umuhle mngami. Uyamanyatela. Kusho kutsi belikuphetse kahle lidolobha nabo bakaNdwandwe. Shano vele, iphi into kaVeli?
Tentile	: Yi! Nawe wasuke waba neligoso lemibuto nekubabata lite.
Rosemary	: ( <i>Ahleke.</i> ) Wu a! Ngifanele mngami ngobe phela uyati nje kadze ngakugcina futsi-ke ngiyati kutsi vele wena uvamisile kungicocela ngaVeli udzimate umite amatse ngobe kusuke kute bumnandzi bodvwa. Ngingahle ngimangale-ke manje nasewungitjela kutsi ngibabata intfo lengekho. Awubheke nje mngami, ( <i>washo aphantsa imikhono</i> ) uyamanyatela. Ngicocele bo wena ngive.

<p>Tentile : Kungati kufana nekungaboni. Kube uyati ngabe uyangililela kuloku lengingiko. Manje-ke kawati, futsi naku ujaka kakhulu.</p> <p>Rosemary : Hawu! Ngajabha-ke Tentile. Ngajabha mngami. Sewenteni-ke Tentile? Yini nje impela leyingete yakujabulisa nangikubuta ngaVeli? Kahle mani Tentile. Mine ngati kutsi wena sewehlukanisa kadzeni njengobe Veli akutsandza nawe umtsandza. Ngiyajabha mngami nasewukhuluma kanje. Buye utsi uyadlala, usetangikhinindzela tona mbamba letitangenta ngitive senginemonyana welutsandvo lwenu.</p>
---

- 2.1.1 Ngubani lo wakhulelisa Tentile? (1)
- 2.1.2 Uhlobene njani naTentile lomuntfu oku 2.1.1? (1)
- 2.1.3 Belumbi lasebenta kubo Tentile bakabani sibongo sabo? Futsi bamnika ilivi yesikhatsi lesinganani? (2)
- 2.1.4 Yini layisabako Tentile njengoba akhulelwe nje? Chaza ubhekise encwadzini. (2)
- 2.1.5 Kuliciniso nobe akusilo liciniso kutsi Rosemary ungumngani locoffo waTentile? Sekela nobe uphikise ube ubhekise encwadzini. (2)
- 2.1.6 Veli uphuma ekhaya lelinjani? Chaza. (2)
- 2.1.7 Njengoba Veli aya phesheya uyokwentani, futsi uyewuhlala sikhatsi lesinganani? (2)
- 2.1.8 Wena ubona kutsi Nkhambule wenta intfo lenhle ngekutsi afune kwendzisa Tentile kuSimelane? Usho ngani? (2)
- 2.1.9 Ngabe Tentile uphila kulesikhatsi sanyalo besingamphatsa yini sifo sengculazi? Utsini wena? Sekela. (2)
- 2.1.10 Kunalabanye bahluti labatsi emalungelo kumele abe nemkhawulo. Ungaphawula utsini ngaTentile mayelana nelilungelo lakhe lekutikhetsela lisoka leliyawugcina selingumyeni wakhe? Chaza ubhekise kulomdlalo. (3)
- 2.1.11 Sifundvo sini lesitfolakala kulomdlalo? (3)
- 2.1.12 Uyavuma yini kutsi lomdlalo uyimbangalusizi? Usho ngani? (3)
- [25]**

### NOME

- 2.2 Ngabe sisho ngatiphi tizatfu leticinile kutsi Tentile watenta ngempela. Nika emaphuzu lasihlanu bese ucoca kabanti ngawo. Bhala ugwalise likhasi nesigamu. 5x5=**[25]**

**EMAMAKI ESIGABA B: [25]**



## **SIGABA C**

### **UMBUTO 3**

Khetsa umbuto **MUNYE** kulena lemibili uphendvule ngawo. Caphela kutsi nangabe bewuphendvule imibuto lemifisha **ESIGABENI B**, uphocekile kwekutsi uphendvule imibuto lemidze **ESIGABENI C**, kantsi nangabe bewuphendvule imibuto lemidze **ESIGABENI B** uphocekile futsi kwekutsi uphendvule lemifisha **ESIGABENI C**.

**Hhawu Mine Ngemntfwanami: T.F. Maphalala**

Fundza lencenye yenzaba bese uphendvula imibuto letawulandzela:

Liphoyisa lambuta kutsi lipasi unalo yini ngobe phela iVogrosi lena layibutako isekhatsi eNtalasifane. Hhawu! Kwasenhla kwasentasi kumfana ngobe indzaba yelipasi abengazange asayiphuphe nekuyiphupha nje ngempela. Abetabe afunana nemapasi ayaphi, loku yena abesolo atihlalela eMnambitsi? Phela abengazange aseve namunye kulabangani bakhe baseThekwini batsi kufuneka lipasi. Wase ubuta kutsi nakaya eShalastoni liyafuneka yini lipasi? Liphoyisa latsi cha, alifuneki nakaya eShalastoni ngobe kuseNatali lapho.

“Wena Mfana wafunana nemathikithi laya eNtalasifane nje uwakuphi? Uyaphi?” sekubuta liphoyisa ngoba lase libetayele labafana labatsatsa titimela kantsi labanye babaleka emapulazini emaBhunu, labanye njalo bente emacala seabalekelana nawo.

“Cha, wena weMbube, angitifuneli mine lelithikithi. Kukhona umuntfu lowekhwelako loya emsebentini eLangwane. Utsite ngibove ngimtsatsela lithikithi.” Akabange asandza kakhulu nemibuto yeliphoyisa, lingaze limbute nemibuto letambambisa. “Wo! Sewungavele umtsengele lona leli laseShalastoni,” sekusho liphoyisa.

“Sekutawufike kube malula kutsi atfole indlela yekwendlulela eLangwane. Kuncono uyewulitsenga nyalo ngobe sesitawungena sitimela. Nembala wase utsenga lithikithi leliya eShalastoni. Wahlala-ke asamele sitimela. Kwatsi nje kusengakabi sikhatsi lesidze sachamuka sitimela. Sachamuka sesita kancane, sesinyonyoba shangatsi sesiyabukisa. Utsi nawusibuka sise lapha kube shangatsi simile asihambi, asinyakati kantsi siyanyelela. Ngenca yekutsi abeliyengile liphoyisa watsi utsatsela lomunye lelithikithi, akazange atsandze kutsi limbone nase akhwela. Nembala-ke sitimela sefika sigwele wona njalo emaMpondo lahlala agcwele onkhe lawa latala bantfu. Watihlalela nje Jabulani noma sesingene sitimela, wangete wabonakalisa kutsi ungunhambako. Nangempela lowamshiya ahleti lapha phansi, abengeke asakholwe.

Lapha unikwe timphendvulo letintsatfu. Khetsa lengiyona mbamba ibe yinye vo.

- 3.1.1 Lomuntfu lobutwa lipasi uhamba nje ...  
A. ngesihle.  
B. uyabaleka.  
C. ubitwe nguMphelu. (1)
- 3.1.2 Lomfana ulapha nje ucondze kuyaphi?  
A. ENatali.  
B. EMnambitsi.  
C. EJozi. (1)
- 3.1.3 Lokwenta Jabulani angabi napasi kutsi ...  
A. bekangasebenti.  
B. bekavakashela hulumeni.  
C. bekasemncane. (1)
- 3.1.4 Ucabanga kutsi lomfana undzindza netiteshi nje yena wakabani? Kuphi? (2)
- 3.1.5 Ngusiphi lesive lesivame kuba sinyenti kulesitimela latawuhamba ngaso lomfana? (1)
- 3.1.6 Kubangelwa yini kutsi lomfana angafuni kutsi liphoyisa limbone nasakhwela sitimela? (1)
- 3.1.7 Bafana kadzeni bebangavami kumane bakhwele sitimela lesiya eJozi kungenasizatfu. Sekela lombono ususela endzabeni. (1)
- 3.1.8 Bekubangelwa yini lokutsi umfana angakhululeki nasoloku aphendvula imibuto yeliphoyisa lakaloliwe? (1)
- 3.1.9 Lithikithi lalomfana beliphelela endleleni. Pho, wafika njani eJozi angenamali? Chaza. (2)
- 3.1.10 EJozi Jabulani wafike wasebentani? (2)
- 3.1.11 Nakehla ePakisteshi eJozi Jabulani wakhulelwa inhloko wangati kutsi angahamba abhekephi, atsi uyaphi. Wagcina aphume njani kulolubishi? (2)
- 3.1.12 Nakabaleka kabo Jabulani bekacabanga kutsi utawusebenta nhloboni yemsebenti lapha eJozi? (2)

<b>SISWATI LULWIMI LWEKUCALA LIZINGA LELIPHASI (Liphepha Lesibili) 113-2/2 V(2)</b>	<b>11</b>
---	-----------

- 3.1.13 Chaza kutsi Jabulani lo wacoshwa yini kabo. (2)
- 3.1.14 Kuba khona kwaMandla kwayintjintja njani imphilo yaJabulani? (2)
- 3.1.15 Jabulani wacabanga kwekutsi nakangabhungukela eThekwini ngete kumsite ngobe bebabanyenti baseMnambitsi bebasebenta khona, bangambona. Wase ubhungukela eJozi. Kwamsita kangakanani kuya eJozi? Chaza. (2)
- 3.1.16 Ngabe sikhona yini sizatfu lesenta umbhali ente lendzaba ingatinti nje eMnambitsi, kepha ayengcisele eJozi? Ngani? (2)
- [25]**

### NOME

- 3.2 Caphuna emaphuzu lasihlanu lamayelana nekuhlukunyetwa kwebantfwana umbhali lasivetele wona kulenzaba.

Bhala ngeliphuzu ngalinye ngalinye kabanti uvete yakho imibono kwekutsi kuhlukunyetwa kuvetwa kanjani? Imphendvulo yakho mayigcwalise likhasi nesigamu 5x5=**[25]**

**EMAMAKI ESIGABA C: [25]**

**EMAMAKI SEKAWONKHE: 75**